

ક્રમાંક-૫

**પત્રક ભાગ-૧**  
**કાર્યવાહીની ટૂંકી નોંધ**  
**ચૌદમી ગુજરાત વિધાનસભા**  
**આઠમું સત્ર**  
**શનિવાર, તા.૬ઠ્ઠી માર્ચ, ૨૦૨૧**  
**માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને**  
**સભાગૃહ સવારના ૧૦.૦૦ વાગ્યે મળ્યું.**

**૧. તારાંકિત પ્રશ્નોત્તરી**

શનિવાર, તા.૬ઠ્ઠી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૨, ૩, ૫, ૬ અને ૭ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીના પ્રશ્ન અગ્રતાક્રમ- ૧ અને ૪ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૮ થી ૨૮જને અતારાંકિત ગણવામાં આવ્યા.

પ્રશ્નોત્તરીનો સમય સવારના ૧૧.૦૦ વાગ્યે પૂરો થયો.

**૨. પોઈન્ટ ઓફ ઓર્ડર**

**એક સરખા તારાંકિત પ્રશ્નના અલગ અલગ જવાબ આપવા અંગે.**

સભ્યશ્રી પુંજાભાઈ વંશે તારાંકિત પ્રશ્ન ક્રમાંક-૧૫૬ અને ૨૩૩માં એક સરખા સમય ગાળા દરમિયાન અમદાવાદ જિલ્લાની ગૌચર અને ખરાબાની જમીનની ફાળવણીના ક્ષેત્રફળ અલગ અલગ દર્શાવ્યા છે તેમ જણાવી પોઈન્ટ ઓફ ઓર્ડરનો મુદ્દો ઉપસ્થિત કરતાં માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ આ બાબતે ચકાસણી કરવામાં આવશે તેમ જણાવ્યું. ત્યારબાદ નાયબ મુખ્યમંત્રીશ્રી નીતિનભાઈ પટેલે તારાંકિત પ્રશ્ન ક્રમાંક-૧૫૬ માં અમદાવાદ અને બોટાદ જિલ્લાની જમીનની ફાળવણીના ક્ષેત્રફળની માહિતી છે. જ્યારે પ્રશ્ન ક્રમાંક-૨૩૩માં અમદાવાદ અને ગાંધીનગર જિલ્લાની જમીનની ફાળવણીના ક્ષેત્રફળની માહિતી હોઈ માનનીય સભ્યશ્રી પુંજાભાઈ વંશનો પોઈન્ટ ઓફ ઓર્ડર રહેતો નથી તેમ જણાવ્યું. ત્યારબાદ સભ્યશ્રી પુંજાભાઈ વંશે આ બાબતે તેઓશ્રીએ બન્ને પ્રશ્નમાં જણાવેલ અમદાવાદ જિલ્લાની ગૌચર અને ખરાબાની જમીનની ફાળવણીના ક્ષેત્રફળના સરવાળામાં તફાવત હોઈ, માનનીય મંત્રીશ્રીએ આપેલ આંકડાકીય માહિતી ગૃહને ગેરમાર્ગે દોરનારી હોઈ માનનીય મંત્રીશ્રીને ઠપકો આપી ભવિષ્યમાં આ બાબતનું પુનરાવર્તન ન થાય તે માટે કાળજી રાખવા જણાવવું જોઈએ તેમ જણાવતાં, માનનીય મહેસૂલ મંત્રીશ્રી કૌશિકભાઈ પટેલે આ બાબતે કિટેઈલમાં તપાસ કરીને સભાગૃહને માહિતી આપશે તેમ જણાવ્યું, માનનીય અધ્યક્ષશ્રીએ સરકારશ્રી તરફથી માહિતી મળેથી સભ્યશ્રી પુંજાભાઈ વંશના પોઈન્ટ ઓફ ઓર્ડર પર તેઓશ્રી પછીથી નિર્ણય આપશે તેમ જણાવ્યું.

**૩. અતારાંકિત પ્રશ્નોત્તરી**

માનનીય અધ્યક્ષશ્રીએ પહેલી, બીજી, ત્રીજી, ચોથી, પાંચમી અને છઠ્ઠી અતારાંકિત યાદી સભાગૃહના મેજ પર મૂકી.

**૪. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (ત્રીજો અને છેલ્લો દિવસ)**

માનનીય અધ્યક્ષશ્રીએ, સભ્યશ્રી આત્મારામ પરમારે, સભ્યશ્રી ઋષિકેશ પટેલના અનુમોદનથી તા.૧લી માર્ચ, ૨૦૨૧ના રોજ રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો.

રાજ્યપાલશ્રીને નીચે મુજબનો સંદેશો પાઠવવો.

“અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ.”

ત્યારબાદ આભાર પ્રસ્તાવ પરની ચર્ચામાં નીચેના સભ્યશ્રીઓએ ભાગ લીધો.

- |                           |                                     |
|---------------------------|-------------------------------------|
| (૧) ડો.નીમાબેન આચાર્ય     | (૪) શ્રી પુંજાભાઈ વંશ               |
| (૨) શ્રી અમિત ચાવડા       | (૫) શ્રી હર્ષ સંઘવી (પ્રવચન અધૂરું) |
| (૩) શ્રી જગદીશ વિશ્વકર્મા |                                     |

(વિરામ બપોરના ૧૨-૦૦ થી ૧૨-૩૦)

સભ્યશ્રી હર્ષ સંઘવીએ તેમનું અઘૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- |                            |                          |
|----------------------------|--------------------------|
| (૬) શ્રી કાળાભાઈ ડાભી      | (૧૦) શ્રી પિયુષભાઈ દેસાઈ |
| (૭) શ્રી જીનેશકુમાર મેવાણી | (૧૧) ડો.આશાબેન પટેલ      |
| (૮) શ્રી બાબુભાઈ જ.પટેલ    | (૧૨) શ્રી શૈલેષ પરમાર    |
| (૯) શ્રી ગ્યાસુદ્દીન શેખ   | (૧૩) શ્રી નરેશભાઈ પટેલ   |

આભાર પ્રસ્તાવ પરની ચર્ચાનો જવાબ માનનીય મુખ્યમંત્રીશ્રી વિજયભાઈ રૂપાણીએ આપ્યો.

ત્યારબાદ રાજ્યપાલશ્રીના સંબોધન માટેના આભાર પ્રસ્તાવ પર રજૂ થયેલા સુધારા ક્રમાંક- ૧, ૨, ૩, ૪, ૫, ૬, ૧૦, ૧૪, ૧૫, ૧૭, ૨૦, ૨૧, ૨૨, ૨૩, ૨૪, ૨૬, ૨૭, ૨૮, ૨૯, ૩૦, ૩૩ અને ૩૪ મત ઉપર મૂકવામાં આવ્યા અને તેનો અસ્વીકાર કરવામાં આવ્યો.

ત્યારબાદ રાજ્યપાલશ્રીના સંબોધન માટેનો આભાર પ્રસ્તાવ મત ઉપર મૂકવામાં આવ્યો અને તેનો સ્વીકાર કરવામાં આવ્યો.

**સભાગૃહ, સોમવાર તા. ૮મી માર્ચ, ૨૦૨૧ના રોજ  
બપોરના ૧૨.૦૦ વાગ્યે ફરી મળવા માટે બપોરના ૨.૨૯ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૬ઠ્ઠી માર્ચ, ૨૦૨૧

ડી.એમ.પટેલ  
સચિવ,  
ગુજરાત વિધાનસભા.